

बहुगुण ब़ारो (३१)

अमड़ि वाधार् ज़ाओ लालु सुखदाई
आयो अंडण उज्यारो आ
तुंहिजे भाग जी वढ़ाई गाए सुर मुनि राई
थियो हर्ष अपारो आ॥

खिली पयूं सभेई मुरझायूं कलियूं
बागों बहार थियूं दीननि जूं दिलियूं
आई साइथ सुहाई मिली निधि मन भाई
ज़ाओ सूरति सोभारो आ॥

मायड़ी अ जी गोद अजु बणी गुलज़ारी
कुंवर कलोल करे दिये किलकारी
थी दौलतां दाई जंहिजी पिछली कमाई
पालियो प्राण प्यारो आ॥

जीवन जो लाभु अमां कृपा सां पातो
आयो गोद संतु पुटु ज़ाणु इहो ज़ातो
रीधो रघुराई, पंहिजी दया दरशाई
दिनो बहुगुण ब़ारो आ॥

भक्ति भाव आनंद जी सरिता वहाए
कलर समान दिलियूं बागड़ा बणाए
नाम धुनिड़ी मचाई रस रंगिड़े रचाई
मिटियो अविद्या अंधियारो आ॥

मैगसि चंद्र प्यारो नामु रखियो गुरुदेव आ
जन्म सां पाती सीय राघव जी सेवा आ
सहिचरि प्यारी आई साकेत सोभारी
वगो नौबत नगारो आ॥